

गोपाल सहस्रनाम

कस्तूरीतिलकं ललाटपटले वक्षःस्थले कौस्तुभं
नासाग्रे वरमौतिकं करतले वेणुं करे कंकणम् ।
सर्वाङ्गे हरिचन्दनं सुलिलितं कण्ठे च मुक्तावलि -
गोपसीपरिवेष्टितो विजयते गोपालचूडामणिः ॥१॥

फुल्लेन्दीवरकान्तिमिन्दुवदनं बर्हावतंसप्रियं
श्रीवत्साङ्गमुदारकौस्तुभधरं पीताम्बरं सुन्दरम् ।
गोपीनां नयनोत्पलार्चिततनुं गोगोपसंघावृतं
गोविन्दं कलवेणुवादनपरं दिव्याङ्गभूषं भजे ॥२॥

इति ध्यानम्

ॐ कर्लीं देवः कामदेवः कामबीजशिरोमणिः ।
श्रीगोपालको महीपालः सर्वव्रदान्तपरगः ॥३॥

धरणीपालको धन्यः पुण्डरीकः सनातनः ।
गोपतिर्भूपतिः शास्ता प्रहर्ता विश्वतोमुखः ॥४॥

आदिकर्ता महाकर्ता महाकालः प्रतापवान् ।
जगज्जीवो जगद्धाता जगद्भर्ता जगद्वसुः ॥५॥

मत्स्यो भीमः कुहूभर्ता हर्ता वाराहमूर्तिमान् ।
नारायणो हृषीकेशो गोविन्दो गरुडध्वजः ॥६॥

गोकुलेन्द्रो महाचन्द्रः शर्वरीप्रियकारकः ।
कमलामुखलोलाक्षः पुण्डरीक शुभावहः ॥७॥

दुर्वासा: कपीलो भौमः सिन्धुसागरसङ्गमः ।
गोविन्दो गोपतिर्गोत्रः कालिन्दीप्रेमपूरकः ॥८॥

गोपस्वामी गोकुलेन्द्रो गोवर्धनवरप्रदः ।
नन्दादिगोकुलत्राता दाता दारिद्रयभंजनः ॥७॥

सर्वमंगलदाता च सर्वकामप्रदायकः ।
आदिकर्ता महीभर्ता सर्वसागरसिन्धुजः ॥८॥

गजगामी गजोदधारी कामी कामकलानिधिः ।
कलंकरहितश्चन्द्रो बिम्बास्यो बिम्बसत्तमः ॥९॥

मालाकारः कृपाकारः कोकिलास्वरभूषणः ।
रामो नीलाम्बरो देवो हली दुर्दमर्दनः ॥१०॥

सहस्राक्षपुरीभेता महामारीविनाशनः ।
शिवः शिवतमो भेता बलारातिप्रपूजकः ॥११॥

कुमारीवरदायी च वरेण्यो मीनकेतनः ।
नरो नारायणो धीरो राधापतिशुदारधीः ॥१२॥

श्रीपतिः श्रीनिधिः श्रीमान मापतिः प्रतिराजहा ।
वृन्दापतिः कुलग्रामी धामी ब्रह्मसनातनः ॥१३॥

रेवतीरमणो रामाश्चंचलश्चारुलोचनः ।
रामायणशरीरोऽयं रामी रामः श्रियःपतिः ॥१४॥

शर्वरः शर्वरी शर्वः सर्वत्रशुभदायकः ।
राधाराधायितो राधी राधाचित्प्रमोदकः ॥१५॥

राधारतिसुखोपेतो राधामोहनतत्परः ।
राधावशीकरो राधाहृदयांभोजषट्पदः ॥१६॥

राधालिंगनसंमोहो राधानर्तनकौतुकः ।
राधासंजातसम्प्रीती राधाकामफलप्रदः ॥१७॥

वृन्दापतिः कोशनिधिर्लक्षोकविनाशकः ।
चन्द्रापतिश्चन्द्रपतिश्चण्डकोदण्डभंजनः ॥18॥

रामो दाशरथी रामो भृगुवंशसमुद्भवः ।
आत्मारामो जितक्रोधो मोहो मोहान्धभंजन ॥19॥

वृषभानुर्भवो भावः काश्यपिः करुणानिधिः ।
कोलाहलो हली हाली हेली हलधरप्रियः ॥20॥

राधामुखाब्जमार्तण्डो भास्करो विरजो विधुः ।
विधिर्विधाता वरुणो वारुणो वारुणीप्रियः ॥21॥

रोहिणीहृदयानन्दी वसुदेवात्मजो बलिः ।
नीलाम्बरो रौहिणेयो जरासन्धवधोऽमलः ॥22॥

नागो नवाम्भोविरुदो वीरहा वरदो बली ।
गोपथो विजयी विद्वान् शिपिविष्टः सनातनः ॥23॥

पर्शुरामव्योग्राही वरग्राही शृगालहा ।
दमघोषोपदेष्टा च रथग्राही सुदर्शनः ॥24॥

वीरपत्नीयशसाता जराव्याधिविघातकः ।
द्वारकावासतत्वज्ञो हुताशनवरप्रदः ॥25॥
यमुनावेगसंहारी नीलाम्बरधरः प्रभुः ।
विभुः शरासनो धन्वी गणेशो गणनायकः ॥26॥

लक्ष्मणो लक्षणो लक्ष्यो रक्षोवंशविनशनः ।
वामनो वामनीभूतो बलिजिद्विक्रमत्रयः ॥27॥

यशोदानन्दनः कर्ता यमलार्जुनमुक्तिदः
उलूखली महामानी दामबद्धाहवयी शमी ॥28॥

भक्तानुकारी भगवान केशवोऽचलधारकः ।
केशिहा मधुहा मोही वृषासुरविघातकः ॥२९॥

अघासुरविनाशी च पूतनामोक्षदायकः ।
कुञ्जाविनोदी भगवान कंसमृत्युर्महामखी ॥३०॥

अश्वमेधो वाजपेयो गोमेधो नरमेधवान ।
कन्दर्पकोटिलावण्यश्चन्द्रकोटिसुशीतलः ॥३१॥

रविकोटिप्रतीकाशो वायुकोटिमहाबलः ।
ब्रह्मा ब्रह्माण्डकर्ता च कमलावांछितप्रदः ॥३२॥

कमली कमलाक्षश्च कमलामुखलोलुपः ।
कमलाव्रतधारी च कमलाभः पुरन्दरः ॥३३॥

सौभाग्याधिकचित्तोऽयं महामायी महोत्कटः ।
तारकारि: सुरत्राता मारीचक्षोभकारकः ॥३४॥

विश्वामित्रप्रियो दान्तो रामो राजीवलोचनः ।
लंकाधिपकुलध्वंसी विभिषणवरप्रदः ॥३५॥

सीतानन्दकरो रामो वीरो वारिधिबन्धनः ।
खरदूषणसंहारी साकेतपुरवासनः ॥३६॥

चन्द्रावलीपतिः कूलः केशी कंसवधोऽमरः ।
माधवी मधुहा माध्वी माध्वीको माधवो मधुः ॥३७॥

मुंजाटवीगाहमानो धेनुकारिर्धरात्मजः ।
वंशी वटबिहारी च गोवर्धनवनाश्रयः ॥३८॥

तथा तालवनोद्देशी भाण्डीरवनशंखहा ।
तृणावर्तकथाकारी वृषभनुसुतापतिः ॥३९॥

राधाप्राणसमो राधावदनाब्जमधुव्रतः ।
गोपीरंजनदैवजो लीलाकमलपूजितः ॥40॥

क्रीडाकमलसन्दोहो गोपिकाप्रीतिरंजनः ।
रंजको रंजनो रङ्गो रङ्गी रंगमहीरुह ॥41॥

कामः कामारिभक्तोऽयं पुराणपुरुषः कविः ।
नारदो देवलो भीमो बालो बालमुखाम्बुजः ॥42॥

अम्बुजो ब्रह्मसाक्षी च योगीदत्तवरो मुनिः ।
ऋषभः पर्वतो ग्रामो नदीपवनवल्लभः ॥43॥

पद्मनाभः सुरज्येष्ठो ब्रह्मा रुद्रोऽहिभूषितः ।
गणानां त्राणकर्ता च गणेशो ग्रहिलो ग्रही ॥44॥

गणाश्रयो गणाद्यक्षः क्रोडीकृतजगत्रयः ।
यादवेन्द्रो द्वारकेन्द्रो मथुरावल्लभो धुरी ॥45॥

भ्रमरः कुन्तली कुन्तीसुतरक्षी महामखी ।
यमुनाकरदाता च कश्यपस्य वरप्रदः ॥46॥

शङ्खचूडवधोददामो गोपीरक्षणतत्परः ।
पांचजन्यकरो रामी त्रिरामी वनजो जयः ॥47॥

फाल्गुनः फाल्गुनसखो विराधवधकारकः ।
रुक्मिणीप्राणनाथश्च सत्यभामाप्रियंकरः ॥48॥

कल्पवृक्षो महावृक्षो दानवृक्षो महाफलः ।
अंकुशो भूसुरो भामो भामको भ्रामको हरिः ॥49॥

सरलः शाश्वतः वीरो यदुवंशी शिवात्मकः ।
प्रद्युम्नबलकर्ता च प्रहर्ता दैत्यहा प्रभुः ॥50॥

महाधनो महावीरो वनमालाविभूषणः ।
तुलसीदामशोभाद्यो जालन्धरविनाशनः ॥५१॥

शूरः सूर्यो मृकण्डश्च भास्करो विश्वपूजितः ।
रविस्तमोहा वहिनश्च वाडवो वडवानलः ॥५२॥

दैत्यदर्पविनाशी च गरुडो गरुडाग्रजः ।
गोपीनाथो महीनाथो वृन्दानाथोऽवरोधकः ॥५३॥

प्रपंची पंचरूपश्च लतागुल्मश्च गोपतिः ।
गंगा च यमुनारूपो गोदा वेत्रवती तथा ॥५४॥

कावेरी नर्मदा तापी गण्डकी सरयूस्तथा ।
राजसस्तामसः सत्त्वी सर्वांगी सर्वलोचनः ॥५५॥

सुधामयोऽमृतमयो योगिनीवल्लभः शिवः ।
बुद्ध्यो बुद्धिमतां श्रेष्ठोविष्णुर्जिष्णुः शचीपतिः ॥५६॥

वंशी वंशधरो लोको विलोको मोहनाशनः ।
रवरावो रवो रावो बालो बालबलाहकः ॥५७॥

शिवो रुद्रो नलो नीलो लांगुली लांगुलाश्रयः ।
पारदः पावनो हंसो हंसारुद्धो जगत्पतिः ॥५८॥

मोहिनीमोहनो मायी महामायो महामखी ।
वृषो वृषाकपि: कालः कालीदमनकारकः ॥५९॥

कुञ्जभाग्यप्रदो वीरो रजकक्षयकारकः ।
कोमलो वारुणो राज जलदो जलधारकः ॥६०॥

हारकः सर्वपापघ्नः परमेष्ठी पितामहः ।
खड्गधारी कृपाकारी राधारमणसुन्दरः ॥६१॥

द्वादशारण्यसम्भोगी शेषनागफणालयः ।
कामश्यामः सुखः श्रीदः श्रीपतिः श्रीनिधिः कृतिः ॥६२॥

हरिहरो नरो नारो नरोत्तम इषुप्रियः ।
गोपालो चित्तहर्ता च कर्ता संसारतारकः ॥६३॥

आदिदेवो महादेवो गौरीगुरुरनाश्रयः ।
साधुर्मधुर्विर्धुर्धाता भ्राताऽक्रूरपरायणः ॥६४॥

रोलम्बी च हयग्रीवो वानरारिर्वनाश्रयः ।
वनं वनी वनाध्यक्षो महाबंधो महामुनिः ॥६५॥

स्यमन्तकमणिप्राजो विज्ञो विघ्नविघातकः ।
गोवर्धनो वर्धनीयो वर्धनी वर्धनप्रियः ॥६६॥

वर्धन्यो वर्धनो वर्धी वार्धिन्यः सुमुखप्रियः ।
वर्धितो वृद्धको वृद्धो वृन्दारकजनप्रियः ॥६७॥

गोपालरमणीभर्ता साम्बुकुष्ठविनाशनः ।
रुक्मिणीहरणः प्रेमप्रेमी चन्द्रावलीपतिः ॥६८॥

श्रीकर्ता विश्वभर्ता च नारायणनरो बली ।
गणो गणपतिश्चैव दत्तात्रेयो महामुनिः ॥६९॥

व्यासो नारायणो दिव्यो भव्यो भावुकधारकः ।
श्वः श्रेयसं शिवं भद्रं भावुकं भविकं शुभम् ॥७०॥

शुभात्मकः शुभः शास्ता प्रशस्ता मेघनादहा ।
ब्रह्मण्यदेवो दीनानामुद्धारकरणक्षमः ॥७१॥

कृष्णः कमलपत्राक्षः कृष्णः कमललोचनः ।
कृष्णः कामी सदा कृष्णः समस्तप्रियकारकः ॥७२॥

नन्दो नन्दी महानन्दी मादी मादनकः किली ।
मिली हिली गिली गोली गोलालयी गुली ॥७३॥

गुग्गुली मारकी शाखी वटः पिप्पलकः कृती ।
म्लेक्षहा कालहर्ता च यशोदायश एव च ॥७४॥

अच्युतः केशवो विष्णुर्हरिः सत्यो जनार्दनः ।
हंसो नारायणो लीलो नीलो भक्तिपरायणः ॥७५॥

जानकीवल्लभो रामो विरामो विघ्ननाशनः ।
सहस्रांशुर्महाभानुर्वीरबाहुर्महोदधिः ॥७६॥

समुद्रोऽब्धिरकूपारः पारावारः सरित्पतिः ।
गोकुलानन्दकारी च प्रतिज्ञापरिपालकः ॥७७॥

सदारामः कृपारामो महारामो धनुर्धरः ।
पर्वतः पर्वताकारो गयो गेयो द्विजप्रियः ॥७८॥

कमलाश्वतरो रामो रामायणप्रवर्तकः ।
द्यौदिवौ दिवसो दिव्यो भव्यो भाविभयापहः ॥७९॥

पार्वतीभाग्यसहितो भ्राता लक्ष्मीविलासवान् ।
विलासी साहसी सर्वी गर्वी गर्वितलोचनः ॥८०॥

मुरारिलोकधर्मजो जीवनो जीवनान्तकः ।
यमो यमादिर्यमनो यामी यामविधायकः ॥८१॥

वसुली पांसुली पांसुपाण्डुरर्जुनवल्लभः ।
ललिताचन्द्रिकामाली माली मालाम्बुजाश्रयः ॥८२॥

अम्बुजाक्षो महायज्ञो दक्षशिंचन्तामणिप्रभुः ।
मणिर्दिनमणिश्चैव केदारो बदरीश्रयः ॥८३॥

बदरीवनसम्प्रीतो व्यासः सत्यवतीसुतः ।
अमरारिनिहन्ता च सुधासिन्धुर्विधूदयः ॥८४॥

चन्द्रो रविः शिवः शूली चक्री चैव गदाधरः ।
श्रीकर्ता श्रीपतिः श्रीदः श्रीदेवो देवकीसुतः ॥८५॥

श्रीपतिः पुण्डरीकाक्षः पद्मनाभो जगत्पतिः ।
वासुदेवोऽप्रमेयात्मा केशवो गरुडध्वजः ॥८६॥

नारायणः परं धाम देवदेवो महेश्वरः ।
चक्रपाणिः कलापूर्णो वेदवेद्यो दयानिधिः ॥८७॥

भगवान् सर्वभूतेशो गोपालः सर्वपालकः ।
अनन्तो निर्गुणोऽनन्तो निर्विकल्पो निरंजनः ॥८८॥

निराधारो निराकारो निराभासो निराश्रयः ।
पुरुषः प्रणवातीतो मुकुन्दः परमेश्वरः ॥८९॥

क्षणावनिः सर्वभौमो वैकुण्ठो भक्तवत्सलः ।
विष्णुर्दामोदरः कृष्णो माधवो मथुरापतिः ॥९०॥

देवकीगर्भसम्भूतयशोदावत्सलो हरिः ।
शिवः संकर्षणः शंभुर्भूतनाथो दिवस्पतिः ॥९१॥

अव्ययः सर्वधर्मज्ञो निर्मलो निरुपद्रवः ।
निर्वाणनायको नित्योऽनिलजीमूतसन्निभः ॥९२॥

कालाक्षयश्च सर्वजः कमलारूपतत्परः ।
हषीकेशः पीतवासा वासुदेवप्रियात्मजः ॥९३॥

नन्दगोपकुमारार्यो नवनीताशनः प्रभुः ।
पुराणपुरुषः श्रेष्ठ शङ्खपाणिः सुविक्रमः ॥९४॥

अनिरुद्धश्वक्ररथः शार्दूगपाणिश्चतुर्भुजः ।
गदाधरः सुरार्तिघ्नो गोविन्दो नन्दकायुधः ॥१९५॥

वृन्दावनचरः सौरिर्वेणुवाद्यविशारदः ।
तृणावर्तान्तको भीमसाहसो बहुविक्रमः ॥१९६॥

सकटासुरसंहारी बकासुरविनाशनः ।
धेनुकासुरसङ्घातः पूतनारिनृकेसरी ॥१९७॥

पितामहो गुरुः साक्षी प्रत्यगात्मा सदाशिवः ।
अप्रमेयः प्रभुः प्राजोऽप्रतकर्यः स्वप्नवर्धनः ॥१९८॥

धन्यो मान्यो भवो भावो धीरः शान्तो जगदगुरुः ।
अन्तर्यामीश्वरो दिव्यो दैवजो देवता गुरुः ॥१९९॥

क्षीराब्धिशयनो धाता लक्ष्मीवाँल्लक्ष्मणाग्रजः ।
धात्रीपतिरमेयात्मा चन्द्रशेखरपूजितः ॥१००॥

लोकसाक्षी जगच्चक्षुः पुण्यचारित्रकीर्तनः ।
कोटिमन्मथसौन्दर्यो जगन्मोहनविग्रहः ॥१०१॥

मन्दस्मिततमो गोपो गोपिका परिवेष्टितः ।
फुल्लारविन्दनयनश्चाणूरान्धनिषूदनः ॥१०२॥

इन्दीवरदलश्यामो बर्हिबर्हावतंसकः ।
मुरलीनिनदाहलादो दिव्यमाल्यो वराश्रयः ॥१०३॥

सुकपोलयुगः सुभूयुगलः सुललाटकः ।
कम्बुग्रीवो विशालाक्षो लक्ष्मीवान शुभलक्षणः ॥१०४॥

पीनवक्षाश्चतुर्बाहुश्चतुर्मूर्तीस्त्रिविक्रमः ।
कलंकरहितः शुद्धो दुष्टशत्रुनिर्बहणः ॥१०५॥

किरीटकुण्डलधरः कटकाङ्गदमण्डितः ।
मुद्रिकाभरणोपेतः कटिसूत्रविराजितः ॥106॥

मंजीररंजितपदः सर्वभरणभूषितः ।
विन्यस्तपादयुगलो दिव्यमंगलविग्रहः ॥107॥

गोपिकानयनानन्दः पूर्णश्चन्द्रनिभाननः ।
समस्तजगदानन्दसुन्दरो लोकनन्दनः ॥108॥

यमुनातीरसंचारी राधामन्मथवैभवः ।
गोपनारीप्रियो दान्तो गोपिवस्त्रापहारकः ॥109॥

श्रृंगारमूर्तिः श्रीधामा तारको मूलकारणम् ।
सृष्टिसंरक्षणोपायः क्रूरासुरविभंजन ॥110॥

नरकासुरहारी च मुरारिर्वैरिमर्दनः ।
आदितेयप्रियो दैत्यभीकरश्चेन्दुशेखरः ॥111॥

जरासन्धकुलधंवंसी कंसारातिः सुविक्रमः ।
पुण्यश्लोकः कीर्तनीयो यादवेन्द्रो जगन्नुतः ॥112॥

रुकिमणीरमणः सत्यभामाजाम्बवतीप्रियः ।
मित्रविन्दानाग्नजितीलक्ष्मणासमुपासितः ॥113॥

सुधाकरकुले जातोऽनन्तप्रबलविक्रमः ।
सर्वसौभाग्यसम्पन्नो द्वारकायामुपस्थितः ॥114॥

भद्रसूर्यसुतानाथो लीलामानुषविग्रहः ।
सहस्रोऽशस्त्रीशो भोगमोक्षैकदायकः ॥115॥

वेदान्तवेद्यः संवेद्यो वैधब्रह्माण्डनयकः ।
गोवर्धनधरो नाथः सर्वजीवदयापरः ॥116॥

मूर्तिमान सर्वभूतात्मा आर्तनाणपरायणः ।
सर्वजः सर्वसुलभः सर्वशास्त्रविशारदः ॥117॥

षडगुणैश्चर्यसम्पन्नः पूर्णकामो धुरन्धरः ।
महानुभावः कैवल्यदायको लोकनायकः ॥118॥

आदिमध्यान्तरहितः शुद्धसात्त्विकविग्रहः ।
आसमानसमस्तात्मा शरणागतवत्सलः ॥119॥

उत्पत्तिस्थितिसंहारकारणं सर्वकारणम् ।
गंभीरः सर्वभावजः सच्चिदानन्दविग्रहः ॥120॥

विष्वक्सेनः सत्यसन्धः सत्यवान्सत्यविक्रमः ।
सत्यक्रतः सत्यसंज सर्वधर्मपरायणः ॥121॥

आपन्नार्तिप्रशमनो द्रौपदीमानरक्षकः ।
कन्दर्पजनकः प्राजो जगन्नाटकवैभवः ॥122॥

भक्तिवश्यो गुणातीतः सर्वशर्वयप्रदायकः ।
दमघोषसुतद्वेषी बाणबाहुविखण्डनः ॥123॥

भीष्मभक्तिप्रदो दिव्यः कौरवान्वयनाशनः ।
कौन्तेयप्रियबन्धुश्च पार्थस्यन्दनसारथिः ॥124॥

नारसिंहो महावीरस्तम्भजातो महाबलः ।
प्रह्लादवरदः सत्यो देवपूज्यो भयंकरः ॥125॥

उपेन्द्रः इन्द्रावरजो वामनो बलिबन्धनः ।
गजेन्द्रवरदः स्वामी सर्वदेवनमस्कृतः ॥126॥

शेषपर्यट्कशयनो वैनतेयरथो जयी ।
अव्याहतबलैश्वर्यसम्पन्नः पूर्णमानसः ॥127॥

योगेश्वरेश्वरः साक्षी क्षेत्रज्ञो ज्ञानदायकः ।
योगिहृत्पङ्कजावासो योगमायासमन्वितः ॥128॥

नादबिन्दुकलातीतश्चतुर्वर्गफलप्रदः ।
सुषुम्नामार्गसंचारी सन्देहस्यान्तरास्थितः ॥129॥

देहेन्द्रियमनः प्राणसाक्षी चेतःप्रसादकः ।
सूक्ष्मः सर्वगतो देहीज्ञानदर्पणगोचरः ॥130॥

तत्वत्रयात्मकोऽव्यक्तः कुण्डलीसमुपाश्रितः ।
ब्रह्मण्यः सर्वधर्मजः शान्तो दान्तो गतकलमः ॥131॥

श्रीनिवासः सदानन्दी विश्वमूर्तिर्महाप्रभुः ।
सहस्त्रशीर्षा पुरुषः सहस्राक्षः सहस्रपातः ॥132॥

समस्तभुवनाधारः समस्तप्राणरक्षकः ।
समस्तसर्वभावज्ञो गोपिकाप्राणरक्षकः ॥133॥

नित्योत्सवो नित्यसौख्यो नित्यश्रीर्नित्यमंगलः ।
व्यूहार्चितो जगन्नाथः श्रीवैकुण्ठपुराधिपः ॥134॥

पूर्णानन्दघनीभूतो गोपवेषधरो हरिः ।
कलापकुसुमश्यामः कोमलः शान्तविग्रहः ॥135॥

गोपाङ्गनावृतोऽनन्तो वृन्दावनसमाश्रयः ।
वेणुवादरतः श्रेष्ठो देवानां हितकारकः ॥136॥

बालक्रीडासमासक्तो नवनीतस्यं तस्करः ।
गोपालकामिनीजारश्चोरजारशिखामणि: ॥137॥

परंज्योतिः पराकाशः परावासः परिस्फुटः ।
अष्टादशाक्षरो मन्त्रो व्यापको लोकपावनः ॥138॥

सप्तकोटिमहामन्त्रशेखरो देवशेखरः ।
विजानजानसन्धानस्तेजोराशिर्जगत्पतिः ॥139॥

भक्तलोकप्रसन्नात्मा भक्तमन्दारविग्रहः ।
भक्तदारिद्रयदमनो भक्तानां प्रीतिदायकः ॥140॥

भक्ताधीनमनाः पूज्यो भक्तलोकशिवंकरः ।
भक्ताभीष्टप्रदः सर्वभक्ताघौघनिकृन्तनः ॥141॥

अपारकरुणासिन्धुर्भगवान् भक्ततत्परः ॥142॥

इति श्रीराधिकानाथसहस्रं नाम कीर्तितम् ।
स्मरणात्पापराशीनां खण्डनं मृत्युनाशनम् ॥143॥

वैष्णवानां प्रियकरं महारोगनिवारणम् ।
ब्रह्महत्यासुरापानं परस्त्रीगमनं तथा ॥144॥

परद्रव्यापहरणं परद्रवेषसमन्वितम् ।
मानसं वाचिकं कायं यत्पापं पापसम्भवम् ॥145॥

सहस्रनामपठनात्सर्वं नश्यति तत्क्षणात् ।
महादारिद्रयुक्तो यो वैष्णवो विष्णुभक्तिमान् ॥146॥

कार्तिक्यां सम्पठेद्रात्रौ शतमष्टोत्तरं क्रमात् ।
पीताम्बरधरो धीमासुगन्धिपुष्पचन्दनैः ॥147॥

पुस्तकं पूजयित्वा तु नैवेद्यादिभिरेव च ।
राधाद्यानाडिकतो धीरो वनमालाविभूषितः ॥148॥

शतमष्टोत्तरं देवि पठेन्नामसहस्रकम् ।
चैत्रशुक्ले च कृष्णे च कुहूसंक्रान्तिवासरे ॥149॥

पठितव्यं प्रयत्नेन त्रौलोक्यं मोहयेत्क्षणात् ।
तुलसीमालया युक्तो वैष्णवो भक्तित्परः ॥150॥

रविवारे च शुक्रे च द्वादश्यां श्राद्धवासरे ।
ब्राह्मणं पूजयित्वा च भोजयित्वा विधानतः ॥151॥

पठेन्नामसहस्रं च ततः सिद्धिः प्रजायते ।
महानिशायां सततं वैष्णवो यः पठेत्सदा ॥152॥

देशान्तरगता लक्ष्मीः समायाति न संशयः ।
त्रैलोक्ये च महादेवि सुन्दर्यः काममोहिताः ॥153॥

मुग्धाः स्वयं समायान्ति वैष्णवं च भजन्ति ताः ।
रोगी रोगात्प्रमुच्येत बद्धो मुच्येत बन्धनात ॥154॥

गुर्विणी जनयेत्पुत्रं कन्या विन्दति सत्पतिम् ।
राजानो वश्यतां यान्ति किं पुनः क्षुद्रमानवाः ॥155॥

सहस्रनामश्रवणात्पठनात्पूजनात्प्रिये ।
धारणात्सर्वमाप्नोति वैष्णवो नात्र संशयः ॥156॥

वंशीतटे चान्यवटे तथा पिप्पलकेऽथवा ।
कदम्बपादपतले गोपालमूर्तिसन्निधौ ॥157॥

यः पठेद् वैष्णवो नित्यं स याति हरिमन्दिरम् ।
कृष्णेनोक्तं राधिकायै मया प्रोक्तं पुरा शिवे ॥158॥

नारदाय मया प्रोक्तं नारदेन प्रकाशितम् ।
मया त्वयि वरारोहे प्रोक्तमेतत्सुदुर्लभम् ॥159॥

गोपनीयं प्रयत्नेन् न प्रकाश्यं कथंचन ।
शठाय पापिने चैव लम्पटाय विशेषतः ॥160॥

न दातव्यं न दातव्यं न दातव्यं कदाचन ।
देयं शिष्याय शान्ताय विष्णुभक्तिरताय च ॥161॥

गोदानब्रह्मयज्ञादेवा जपेयशस्य च ।
अश्वमेधसहस्रस्य फलं पाठे भवेदधुवम् ॥162॥

मोहनं स्तम्भनं चैव मारणोच्चाटनादिकम् ।
यद्यद्वांछति चित्तेन तत्प्राप्नोति वैष्णवः ॥163॥

एकादश्यां नरः स्नात्वा सुगन्धिद्रव्यतैलकैः ।
आहारं ब्राह्मणे दत्त्वा दक्षिणां स्वर्णभूषणम् ॥164॥

तत आरम्भकर्तासौ सर्व प्राप्नोति मानवः ।
शतावृतं सहस्रं च यः पठेद्वैष्णवो जनः ॥165॥

श्रीवृद्धावनचन्द्रस्य प्रासादात्सर्वमाप्नुयात ।
यदगृहे पुस्तकं देवि पूजितं चैव तिष्ठति ॥166॥

न मारी न च दुर्भिक्षं नोपसर्गभयं क्वचित ।
सर्पादि भूतयक्षाद्या नश्यन्ति नात्र संशयः ॥167॥

श्रीगोपालो महादेवि वसेतस्य गृहे सदा ।
गृहे यत्र सहस्रं च नाम्नां तिष्ठति पूजितम् ॥168॥
